

UPSSSC कनिष्ठ सहायक परीक्षा, 2016

सीरीज-AA

(प्रथम पाली)

परीक्षा तिथि- 31-05-2019

हिन्दी

निर्देश : तत्परता हमारी सबसे मूल्यवान सम्पत्ति है। इसके द्वारा विश्वसनीयता प्राप्त होती है। वे लोग जो सदैव जागरूक रहते हैं, तत्काल कर्मरत हो जाते हैं और जो समय के पाबन्द हैं, वे सर्वत्र विश्वास के पात्र समझे जाते हैं। वे मालिक जो स्वयं कार्यतत्पर होते हैं, अपने कर्मचारियों के लिए प्रेरणा का स्रोत बनते हैं और काम की उपेक्षा करने वालों के लिए अंकुश का काम करते हैं। वे अनुशासन का साधन भी बनते हैं। इस प्रकार अपनी उपयोगिता और सफलता में अभिवृद्धि करने के साथ-साथ वे दूसरों की उपयोगिता और सफलता के भी साधन बनते हैं। एक आलसी व्यक्ति हमेशा ही अपने कार्य को भविष्य के लिए स्थगित करता जाता है, वह समय से पिछड़ता जाता है और इस प्रकार अपने लिए ही नहीं दूसरों के लिए भी विक्षोभ का कारण बनता है। उसकी सेवाओं का कोई आर्थिक मूल्य नहीं समझा जाता। कार्य के प्रति उत्साह और उसे शीघ्रता से सम्पन्न करना कार्य-तत्परता के दो प्रमुख उपादान हैं, जो समृद्धि की प्राप्ति में उपयोगी बनते हैं।

नीचे दिये गये गद्यांश आधारित प्रश्नों (प्रश्न संख्या 1 से 3) का उत्तर दीजिये।

1. उपर्युक्त अवतरण का उपयुक्त शीर्षक दीजिये।

- | | |
|------------------|--------------------|
| (a) कार्य-कुशलता | (b) कार्य-उपयोगिता |
| (c) तत्परता | (d) जागरूकता |

उत्तर—(c)

उपर्युक्त अवतरण का उपयुक्त शीर्षक 'तत्परता' है।

2. जीवन में सफल सिद्ध होने के लिए आवश्यक उपादानों में से एक प्रमुख उपादान क्या है?

- | | |
|-------------------------|--------------|
| (a) कार्य की आर्थिक समझ | (b) जागरूकता |
| (c) अनुशासन | (d) तत्परता |

उत्तर—(d)

जीवन में सफल सिद्ध होने के लिए आवश्यक उपादानों में से एक प्रमुख उपादान तत्परता (कार्य शीघ्रता से सम्पन्न करना) है।

3. गद्यांश का उचित संक्षेपण कौन-सा है?

- (a) तत्परता हमारी मूल्यवान निधि है। इससे हम तत्पर होकर काम करते हैं और समय पर काम करके सफलता प्राप्त करते हैं।

(b) जागरूक व्यक्ति सदैव उत्साहित होकर तत्परता से अपने कार्य में जुट जाते हैं और अनुशासित होकर उसे समय पर पूरा कर डालते हैं। समय पर कार्य करने से वे अपने कार्य-क्षेत्र में सभी के विश्वास-पात्र बन जाते हैं और यही विश्वसनीयता सफलता का साधन बनती है। यही तत्परता सफलता और समृद्धि का प्रमुख उपादान है।

(c) सफलता के लिए तत्परता का होना आवश्यक है। अनुशासन में रहकर कार्य समय से पूरा करके सफलता मिलती है।

(d) उत्साह और शीघ्रता कार्य-तत्परता के दो प्रमुख उपादान हैं, जो जागरूक होकर कार्य करने को बाध्य करते हैं। जिससे कार्य समयानुसार पूरा होता है और सफलता मिलती है।

उत्तर—(b)

गद्यांश का उचित संक्षेपण इस प्रकार है- जागरूक व्यक्ति सदैव उत्साहित होकर तत्परता से अपने कार्य में जुट जाते हैं और अनुशासित होकर उसे समय पर पूरा कर डालते हैं। समय पर कार्य करने से वे अपने कार्य-क्षेत्र में सभी के विश्वास-पात्र बन जाते हैं और यही विश्वसनीयता सफलता का साधन बनती है। यही तत्परता सफलता और समृद्धि का प्रमुख उपादान है।

4. लिपि-चिह्नों के क्रमबद्ध समूह को क्या कहते हैं?

- | | |
|---------------|--------------|
| (a) अक्षर | (b) वर्ण |
| (c) वर्ण-समूह | (d) वर्णमाला |

उत्तर—(d)

लिपि-चिह्नों के क्रमबद्ध समूह को 'वर्णमाला' कहा जाता है।

5. ऐसी कौन-सी दो मात्रायें हैं, जिनका प्रयोग तो किया जाता है किन्तु उनका समावेश स्वर में नहीं किया जाता ?

- | | |
|----------|------------|
| (a) आ, इ | (b) अं, अः |
| (c) ऋ, उ | (d) ऐ, औ |

उत्तर—(b)

'अं, अः' अयोगवाह हैं। ये न तो स्वर हैं और न ही व्यंजन। किन्तु ये स्वरों के सहारे चलते हैं।

6. संस्कृत से हिन्दी में प्रयुक्त मूल शब्द से वर्तमान स्थायी तद्भव रूप तक पहुँचने के मध्य में, संस्कृत के अशुद्ध या टूटे-फूटे स्वरूप में प्रयुक्त होने वाले शब्द क्या कहलाते हैं?

- | | |
|-----------|------------|
| (a) तत्सम | (b) विदेशी |
|-----------|------------|

(c) देशज

(d) अर्द्ध तत्सम

उत्तर—(d)

संस्कृत से हिन्दी में प्रयुक्त मूल शब्द से वर्तमान स्थायी तद्भव रूप तक पहुँचने के मध्य में संस्कृत के अशुद्ध या टूटे-फूटे स्वरूप में प्रयुक्त होने वाले शब्द 'अर्द्ध तत्सम' कहलाते हैं। जैसे- अग्नि (तत्सम)→ अगिनि (अर्द्ध तत्सम)→ आग (तद्भव)।

7. शब्द-प्रकार के आधार पर 'मनुष्यता' शब्दों का कौन-सा भेद है?

- (a) गुणवाचक विशेषण (b) जातिवाचक संज्ञा
(c) भाववाचक संज्ञा (d) प्रेरणार्थक क्रिया

उत्तर—(c)

'मनुष्यता' शब्द भाववाचक संज्ञा है। जिस संज्ञा शब्द से व्यक्ति या वस्तु के गुण या धर्म, दशा या व्यापार का बोध होता है, उसे 'भाववाचक संज्ञा' कहते हैं। जातिवाचक संज्ञा शब्द 'मनुष्य' में 'ता' प्रत्यय लगाकर 'मनुष्यता' भाववाचक शब्द बनाया गया है।

8. 'इन्द्रियों को जीत लिया हो जिसने' वाक्यांश के लिए सही विकल्प का चयन कीजिये।

- (a) इन्द्रजीत (b) इन्द्र
(c) जितेन्द्रिय (d) इन्द्रपति

उत्तर—(c)

'इन्द्रियों को जीत लिया हो जिसने' वाक्यांश के लिए एक शब्द 'जितेन्द्रिय' है। 'इन्द्र को जीतने वाला' के लिए एक शब्द 'इन्द्रजीत' है।

9. 'से (अलगाव)' किस विभक्ति का बोधक-चिह्न है?

- (a) सम्प्रदान (b) कर्म
(c) अधिकरण (d) अपादान

उत्तर—(d)

कारक	विभक्ति चिह्न
सम्प्रदान	को, के लिए
कर्म	को
अधिकरण	में, पर
अपादान	से (अलगाव अर्थ में)

10. 'तन' शब्द का लिंग निर्धारित कीजिये-

- (a) पुल्लिंग (b) स्त्रीलिंग
(c) उभयलिंग (d) नपुंसकलिंग

उत्तर—(a)

'तन' शब्द पुल्लिंग है।

11. उत्तम पुरुष सर्वनाम के किस भेद का एक प्रकार है?

- (a) निजवाचक (b) पुरुषवाचक

(c) सम्बन्धवाचक

(d) निश्चयवाचक

उत्तर—(b)

पुरुषवाचक सर्वनाम के तीन भेद हैं- उत्तम पुरुष (मैं, हम), मध्यम पुरुष (तू, तुम, आप) और अन्य पुरुष (वह, वे, यह, ये)।

12. 'कंचन एक कृशांगिनी युवती है।' इस वाक्य में कौन-सी अशुद्धि है?

- (a) शब्द चयन सम्बन्धी अशुद्धि
(b) वर्तनीगत अशुद्धि
(c) व्याकरण की अशुद्धि
(d) शब्द-निर्माण की अशुद्धि

उत्तर—(d)

'कंचन एक कृशांगिनी युवती है।' इस वाक्य में 'कृशांगिनी' शब्द के स्थान पर 'कृशांगी' शब्द होना चाहिए। अतः इस वाक्य में शब्द निर्माण की अशुद्धि है।

13. निम्नलिखित में से कौन-सा अनौपचारिक-पत्र का उदाहरण है?

- (a) मोहल्ले में बिजली की समस्या के लिए जिलाधिकारी को लिखा गया पत्र।
(b) बहन के विवाह में शामिल होने के लिए मित्र को लिखा गया पत्र।
(c) गाँव में पुस्तकालय खुलवाने हेतु जिला परिषद के अध्यक्ष को लिखा गया पत्र।
(d) प्रधानाचार्य को दो दिनों के अवकाश के लिए प्रार्थना-पत्र।

उत्तर—(b)

बहन के विवाह में शामिल होने के लिए मित्र को लिखा गया पत्र अनौपचारिक-पत्र का उदाहरण है। अनौपचारिक-पत्र उन लोगों को लिखा जाता है, जिससे हमारा व्यक्तिगत सम्बन्ध होता है।

14. हिन्दी भाषा में ह्रस्व स्वरों की संख्या कितनी है?

- (a) ग्यारह (b) चार
(c) सात (d) दो

उत्तर—(b)

जिन स्वरों की उत्पत्ति दूसरे स्वरों से नहीं होती, वे ह्रस्व स्वर कहलाते हैं। ये चार (4) हैं- अ, इ, उ, ऋ।

15. जिन सामासिक शब्दों में पहला पद संख्या को व्यक्त करने वाला विशेषण होता है, वे शब्द कहलाते हैं-

- (a) द्वन्द्व समास (b) द्विगु समास
(c) बहुव्रीहि समास (d) अव्ययीभाव समास

उत्तर—(b)

जिन सामासिक शब्दों में पहला पद संख्या को व्यक्त करने वाला विशेषण होता है, वे शब्द द्विगु समास कहलाते हैं। जैसे- सप्तसिन्धु-सात सिन्धुओं का समूह।

16. सुहावना, लिखाई व छलिया में निहित प्रत्यय के लिए सही विकल्प का चयन कीजिये।

- (a) अवना, खायी, या (b) वना, आई, इया
(c) आवना, ई, या (d) आवना, आई, इया

उत्तर—(d)

‘सुहावना, लिखाई एवं छलिया’ में प्रयुक्त प्रत्यय क्रमशः आवना, आई और इया हैं।

17. निम्नलिखित में से कौन-सा शब्द तत्सम है?

- (a) माँ (b) मछली
(c) केला (d) अमूल्य

उत्तर—(d)

‘अमूल्य’ तत्सम शब्द है, जिसका तद्भव ‘अमोल’ होता है। माँ, मछली तथा केला तद्भव शब्द हैं, जिनके तत्सम क्रमशः मातृ, मत्स्य एवं कदली हैं।

18. जो शब्द संस्कृत भाषा से उत्पन्न या विकसित हुये हैं, क्या कहलाते हैं?

- (a) तत्सम (b) तद्भव
(c) अर्द्ध तत्सम (d) देशज

उत्तर—(b)

जो शब्द संस्कृत भाषा से उत्पन्न या विकसित हुये हैं, उन्हें तद्भव कहा जाता है, जैसे- गृह (तत्सम) → घर (तद्भव)।

19. व्युत्पत्ति के आधार पर ‘किलकिल’ कौन-सा शब्द है?

- (a) देशज (b) विदेशज
(c) तत्सम (d) अर्द्ध तत्सम

उत्तर—(a)

व्युत्पत्ति के आधार पर ‘किलकिल’ शब्द देशज है। वे शब्द जो देश की विभिन्न बोलियों से हिन्दी में आये हैं, देशज शब्द कहलाते हैं।

20. आलमारी कौन-सी भाषा का शब्द है?

- (a) फारसी (b) पुर्तगाली
(c) अरबी (d) संस्कृत

उत्तर—(b)

‘आलमारी’ पुर्तगाली भाषा का शब्द है। हिन्दी भाषा में प्रयोग किये जाने वाले पुर्तगाली भाषा के शब्द हैं- अलकतरा, अनन्नास, आलपीन, बाल्टी, चाबी, फीता, तम्बाकू आदि।

21. जिन शब्दों का प्रयोग वाक्य को श्रव्य भावार्थ और बल प्रदान करने के लिए होता है लेकिन वे वाक्य के अंग नहीं होते, क्या कहलाते हैं?

- (a) निर्विभक्तिक (b) यौगिक
(c) मौलिक (d) निपात

उत्तर—(d)

जिन शब्दों का प्रयोग वाक्य को श्रव्य भावार्थ और बल प्रदान करने के लिए होता है, लेकिन वे वाक्य के अंग नहीं होते, उन्हें ‘निपात’ कहा जाता है। निपात के नौ प्रकार हैं- स्वीकार्य, नकारार्थक, निषेधात्मक, प्रश्नबोधक, विस्मयादिबोधक, बलदायक या सीमाबोधक, तुलनाबोधक, अवधारणबोधक और आदरबोधक।

22. दिये गये विकल्पों में से शुद्ध शब्द का चयन कीजिये।

- (a) मूल्यवान (b) क्लिष्ट
(c) ब्रम्ह (d) पृथक्

उत्तर—(d)

‘पृथक्’ शुद्ध शब्द है। मूल्यवान, क्लिष्ट तथा ब्रम्ह अशुद्ध शब्द हैं, जिनके शुद्ध रूप क्रमशः मूल्यवान्, क्लिष्ट तथा ब्रह्म हैं।

23. दिये गये विकल्पों में से वह शब्द चुनिये, जिसका प्रयोग सदा एकवचन में होता है।

- (a) कक्षा (b) आँसू
(c) प्राण (d) प्रत्येक

उत्तर—(d)

‘प्रत्येक’ और ‘हर एक’ का प्रयोग सदा एकवचन में होता है। आँसू, प्राण का प्रयोग सदा बहुवचन में होता है।

24. वाक्यों का वर्गीकरण कितने आधारों पर किया गया है?

- (a) दो (b) चार
(c) आठ (d) तीन

उत्तर—(a)

वाक्यों का वर्गीकरण मुख्यतः दो दृष्टियों से होता है- 1. रचना या स्वरूप की दृष्टि से और 2. अर्थ की दृष्टि से।

25. वे वाक्य सरल वाक्य कहलाते हैं, जिनमें-

- (a) एक से अधिक प्रधान उपवाक्य हों
(b) एक साधारण और दूसरा आश्रित उपवाक्य हो
(c) एक ही उद्देश्य और एक ही विधेय हो
(d) आश्रित उपवाक्य समुच्चयबोधक अव्यय से जुड़े हों।

उत्तर—(c)

वे वाक्य सरल वाक्य कहलाते हैं, जिनमें एक ही उद्देश्य और एक ही विधेय हो।

26. प्रत्येक वर्ग का दूसरा और चौथा वर्ण क्या कहलाता है?

- (a) महाप्राण व्यंजन (b) अल्पप्राण व्यंजन

(c) उत्क्षिप्त व्यंजन

(d) अनुनासिक व्यंजन

उत्तर—(a)

महाप्राण व्यंजनों के उच्चारण में श्वास अधिक मात्रा में निकलती है। प्रत्येक वर्ग का दूसरा व्यंजन ख, छ, ठ, थ, फ, चौथा व्यंजन घ, झ, ढ, भ और ऊष्म वर्ण श, ष, स, ह महाप्राण हैं।

27. उच्चारण की दृष्टि से 'सम्बल' ध्वनि का कौन-सा वर्गीकरण है?

(a) सम्पृक्त ध्वनि

(b) युग्मक ध्वनि

(c) संयुक्त ध्वनि

(d) द्वित्व ध्वनि

उत्तर—(a)

एक ध्वनि जब दो व्यंजनों से संयुक्त होती है, तब यह सम्पृक्त ध्वनि कहलाती है। जैसे- 'सम्बल'। यहाँ 'स' और 'म' ध्वनियों के साथ 'म' ध्वनि संयुक्त हुई है।

28. विपत् + जाल = विपज्जाल में कौन-सी सन्धि है?

(a) स्वर सन्धि

(b) व्यंजन सन्धि

(c) वृद्धि सन्धि

(d) गुण सन्धि

उत्तर—(b)

विपत् + जाल = विपज्जाल में व्यंजन सन्धि है। इस सन्धि के नियमानुसार यदि 'त्' व्यंजन के बाद च/छ हों, तो 'च्'; ज/झ हों, तो 'ज्'; ट/ठ हो, तो 'ट्'; ड/ढ़ होने पर 'ड्' और 'ल' होने पर 'ल' हो जाता है।

29. दुरात्मा में कौन-सा उपसर्ग है?

(a) दुर

(b) दुरा

(c) दुर्

(d) दुस्

उत्तर—(c)

'दुरात्मा' में 'दुर्' उपसर्ग का प्रयोग हुआ है। 'दुर्' उपसर्ग से निर्मित अन्य शब्द हैं- दुर्दशा, दुर्लभ, दुर्जन, दुराचार आदि।

30. निम्नलिखित में से किस वाक्य में परिमाणवाचक क्रियाविशेषण है?

(a) इस बार बारिश में बहुत ओले पड़े।

(b) यह लड़की सुन्दर है।

(c) मैदान हरा-भरा है।

(d) तुम अच्छे खिलाड़ी हो।

उत्तर—(a)

'इस बार बारिश में बहुत ओले पड़े।' इस वाक्य में प्रयुक्त शब्द 'बहुत' परिमाणवाचक क्रियाविशेषण है।

31. मनोभावों को प्रकट करने वाले वे अविकारी शब्द- जिनका वाक्य से कोई सम्बन्ध नहीं रहता कहलाते हैं-

(a) विकल्पबोधक अव्यय

(b) समुच्चयबोधक अव्यय

(c) विस्मयादिबोधक अव्यय

(d) अनुबद्धबोधक अव्यय

उत्तर—(c)

मानोभावों (हर्ष, शोक आदि) को प्रकट करने वाले वे अविकारी शब्द, जिनका वाक्य से कोई सम्बन्ध नहीं रहता है, विस्मयादिबोधक अव्यय कहलाते हैं। जैसे- अहा!, वाह!, हे! आदि।

32. 'वे भ्रष्टाचार के प्रबल विरोधी थे।' वाक्य सर्वमान का कौन-सा प्रकार है?

(a) सम्बन्धवाचक

(b) निश्चयवाचक

(c) निजवाचक

(d) पुरुषवाचक

उत्तर—(d)

'वे भ्रष्टाचार के प्रबल विरोधी थे।' इस वाक्य में प्रयुक्त 'वे' पुरुषवाचक सर्वनाम है।

33. नलिनी, कैरव, चन्द्रप्रिया किसके पर्यायवाची शब्द हैं?

(a) कौमुदी

(b) सौदामिनी

(c) कुमुदिनी

(d) कुमुदकला

उत्तर—(c)

नलिनी, कैरव, चन्द्रप्रिया, कमलिनी आदि 'कुमुदिनी' के पर्यायवाची हैं।

34. शब्द-युग्म 'यदा-कदा' के सही अर्थ युग्म का चयन कीजिये।

(a) जब-तब

(b) कब-तब

(c) जब-कब

(d) कब-जब

उत्तर—(c)

शब्द-युग्म 'यदा-कदा' का सही अर्थ युग्म 'जब-कब' है।

35. 'नियत-नीयत' शब्द-युग्म के सही अर्थ-भेद का चयन कीजिये।

(a) इरादा-भाग्य

(b) इरादा-निश्चित

(c) निश्चित-इरादा

(d) भाग्य-निश्चित

उत्तर—(c)

'नियत-नीयत' शब्द-युग्म का सही अर्थ-भेद निश्चित-इरादा है।

36. 'आलोचकों के अनुरूप हमें अपनी रचना में परिवर्तन करना होगा।' इस वाक्य में किसी एक शब्द का सन्दर्भ और भाव की दृष्टि से उपयुक्त प्रयोग नहीं हुआ है। उस शब्द का चयन कीजिये।

(a) आलोचकों

(b) अनुरूप

(c) रचना

(d) परिवर्तन

उत्तर—(b)

प्रश्नगत वाक्य में प्रयुक्त 'अनुरूप' शब्द का सन्दर्भ और भाव की दृष्टि से उपयुक्त प्रयोग नहीं हुआ है।

37. 'अब आप चल सकते हैं।' वाक्य में कौन-सी वृत्ति है?

- (a) सामर्थ्यसूचक (b) निश्चयार्थ
(c) बाध्यतासूचक (d) इच्छार्थक

उत्तर—(a)

'अब आप चल सकते हैं।' इस वाक्य में सामर्थ्यसूचक वृत्ति है। सामर्थ्य और सम्भावना प्रकट करने के लिए जिस वृत्ति का प्रयोग होता है, उसे 'सामर्थ्यसूचक वृत्ति' कहते हैं।

38. यदि हिन्दी प्रश्नवाचक वाक्य का उत्तर हाँ/न में दिया जा सके, तो उसका अंग्रेजी अनुवाद करते समय वाक्य शुरू करते हैं-

- (a) Interrogative से (b) Auxiliary verb से
(c) Infinitive से (d) Finite verb से

उत्तर—(b)

यदि हिन्दी प्रश्नवाचक वाक्य का उत्तर हाँ/न में दिया जा सके, तो उसका अंग्रेजी अनुवाद करते समय वाक्य 'Auxiliary verb' (सहायक क्रिया) से प्रारम्भ करते हैं।

39. 'हमारा सर्वोपरि कर्तव्य है देश की सेवा करना।' उपरोक्त वाक्य के सही अंग्रेजी अनुवाद का चयन कीजिये-

- (a) Our duty is to serve our country.
(b) Serving of our country is our duty.
(c) Our foremost duty is to serve the country.
(d) Our foremost duty is to serving the country.

उत्तर—(c)

प्रश्नगत हिन्दी वाक्य का शुद्ध अंग्रेजी अनुवाद है- Our foremost duty is to serve the country.

40. A vulgar mind is one who would like to command instead of asking or requesting.

दिये गये विकल्पों में से उपरोक्त वाक्य के सही हिन्दी अनुवाद का चयन कीजिये-

- (a) एक अशिष्ट व्यक्ति कुछ कहता नहीं आदेश देता है।
(b) एक अशिष्ट व्यक्ति वह होता है, जो कहने या प्रार्थना करने की अपेक्षा आदेश देने की इच्छा रखता है।
(c) एक दुष्ट व्यक्ति प्रार्थना करने की अपेक्षा आदेश देना पसन्द करता है।
(d) एक शरारती व्यक्ति प्रार्थना की अपेक्षा आदेश देने की सोचता है।

उत्तर—(b)

प्रश्नगत अंग्रेजी वाक्य का सही हिन्दी अनुवाद है- एक अशिष्ट व्यक्ति वह होता है, जो कहने या प्रार्थना करने की अपेक्षा आदेश देने की इच्छा रखता है।

तर्कशक्ति परीक्षण


1. निम्न में असंगत को चुनिए।

- (a) शेर : मांद (b) पक्षी : घोंसला
(c) बिल्ली : म्याऊं (d) मधुमक्खी : छत्ता

उत्तर—(c)

शेर मांद में, पक्षी घोंसला में तथा मधुमक्खी छत्ता में रहती है। जबकि म्याऊं, बिल्ली द्वारा उत्पन्न की गई आवाज है। अतः विकल्प (c) अन्य से भिन्न है।

2. उस विकल्प का चयन करें जो चौथे चित्र से वही संबंध रखता है, जो पहला चित्र दूसरे चित्र से रखता है।



उत्तर—(a)

जिस प्रकार का संबंध पहली आकृति का दूसरी आकृति से है (चतुर्भुज, वृत्त में रूपांतरित हो जाता है), ठीक उसी प्रकार का संबंध विकल्प (a) में दी गई आकृति का चौथी आकृति से है। अतः विकल्प (a) सही उत्तर होगा।

3. उस विकल्प का चयन करें जो नीचे दिए गए शब्दों की श्रेणी से संबंध रखता हो।

सिनेमा, अभिनेता, निर्देशक

- (a) पुस्तक (b) रोग
(c) प्रधानाचार्य (d) थिएटर

उत्तर—(d)

सिनेमा, अभिनेता से तथा निर्देशक, थिएटर से संबंधित हैं। अतः विकल्प (d) सही है।


4. मक्खन दूध से उसी प्रकार संबंधित है, जिस प्रकार कागजसे संबंधित है।

- (a) लिखने (b) कलम
(c) लुगदी (d) रबर

उत्तर—(c)

मक्खन, दूध से उसी प्रकार संबंधित है, जिस प्रकार कागज, लुगदी से संबंधित है।

5. निम्न में से कौन-सा आरेख बैंगन, भोजन, सब्जी को सही ढंग से प्रदर्शित करता है?



उत्तर—(b)



उपर्युक्त आरेख से स्पष्ट है कि बैंगन, सब्जी के अंतर्गत तथा सब्जी, भोजन के अंतर्गत आती है। अतः विकल्प (b) में दिया गया आरेख बैंगन, भोजन तथा सब्जी के बीच के संबंध का सही निरूपण करता है।

6. यदि, किसी भाषा में 'girls are very beautiful' के लिए कूट है '9234', 'beautiful persons need encouragement' के लिए कूट है '4567', 'encouragement is very important' के लिए कूट है '3581' और 'important persons are rare' के लिए कूट है '2680', तो उसी भाषा में 'encouragement' का कूट क्या होगा?

- (a) 7 (b) 1
(c) 9 (d) 5

उत्तर—(d)

सांकेतिक भाषा में-

girls are very beautiful = 9 2 3 4 (i)

beautiful persons need encouragement
= 4 5 6 7 (ii)

encouragement is very important = 3 5 8 1 (iii)

important persons are rare = 2 6 8 0 (iv)

समीकरण (ii) तथा (iii) से-
encouragement $\Rightarrow$ 5

7. उस विकल्प का चयन करें जो तीसरी संख्या से वही संबंध रखता है, जो दूसरी संख्या पहली संख्या से रखती है।

11 : 120 :: 15 :

- (a) 224 (b) 225

(c) 242

(d) 252

उत्तर—(a)

जिस प्रकार

$$\begin{array}{c} 11 : 120 \\ \downarrow \uparrow \\ \times 11-1 \end{array}$$

$$\therefore ? = 224$$

उसी प्रकार

$$\begin{array}{c} 15 : \boxed{224} \\ \downarrow \uparrow \\ \times 15-1 \end{array}$$

8. निम्न श्रृंखला को पूरा करें।

1.5, 3, 4.5, 6, 7.5, 9,, 12, 13.5, 15

- (a) 9.5 (b) 10
(c) 10.5 (d) 11.5

उत्तर—(c)

दी गई संख्या श्रृंखला निम्न प्रकार होगी-

$$\begin{array}{c} 1.5, 3, 4.5, 6, 7.5, 9, \boxed{10.5}, 12, 13.5, 15 \\ \downarrow \uparrow \downarrow \uparrow \downarrow \uparrow \downarrow \uparrow \downarrow \uparrow \\ +1.5 +1.5 +1.5 +1.5 +1.5 +1.5 +1.5 +1.5 \end{array}$$

$$\therefore ? = 10.5$$

9. एक निश्चित कूट भाषा में, PEOPLE को ELPOEP लिखा जाता है। उसी कूट भाषा में COUNTRY को किस रूप में लिखा जाएगा?

- (a) YRINVOC (b) YRTUMOC
(c) YRTUNOC (d) YRTNUOC

उत्तर—(d)

सांकेतिक भाषा में-

$$\begin{array}{c} \text{P E O P L E} = \text{E L P O E P} \\ \downarrow \downarrow \downarrow \downarrow \downarrow \downarrow \downarrow \downarrow \downarrow \downarrow \\ 1 \ 2 \ 3 \ 4 \ 5 \ 6 \quad 6 \ 5 \ 4 \ 3 \ 2 \ 1 \end{array}$$

उसी प्रकार

$$\begin{array}{c} \text{C O U N T R Y} = \text{Y R T N U O C} \\ \downarrow \downarrow \downarrow \downarrow \downarrow \downarrow \downarrow \downarrow \downarrow \downarrow \\ 1 \ 2 \ 3 \ 4 \ 5 \ 6 \ 7 \quad 7 \ 6 \ 5 \ 4 \ 3 \ 2 \ 1 \end{array}$$

अतः स्पष्ट है कि 'COUNTRY' का कूट 'YRTNUOC' होगा।

10. निम्न शब्दों को एक सार्थक क्रम में व्यवस्थित करें।

1. लाल किला, 2. विश्व, 3. दिल्ली, 4. भारत, 5. ब्रह्मांड

- (a) 1, 3, 4, 5, 2 (b) 1, 3, 4, 2, 5
(c) 1, 4, 3, 2, 5 (d) 1, 3, 2, 4, 5

उत्तर—(b)

दिए गए शब्दों का सार्थक क्रम निम्न प्रकार होगा-

लाल किला, दिल्ली, भारत, विश्व, ब्रह्मांड

(1) (3) (4) (2) (5)

उपर्युक्त से स्पष्ट है कि शब्दों का सार्थक क्रम '1 3 4 2 5' होगा।

11. नीचे दिए गए कथन और निष्कर्षों पर विचार करें और ये ज्ञात करें कि कौन-सा/से निष्कर्ष दिए गए कथन का तर्कपूर्ण रूप से अनुसरण करता/करते हैं/हैं।

कथन : कोई भी देश इन दिनों पूरी तरह आत्मनिर्भर नहीं है।

निष्कर्ष :

- I. सामान्य रूप में देशवासी आलसी हो गए हैं।
 - II. वह सब कुछ पैदा और उत्पादित करना असंभव है, जिसकी एक देश को जरूरत होती है।
- (a) केवल निष्कर्ष I अनुसरण करता है।
 - (b) केवल निष्कर्ष II अनुसरण करता है।
 - (c) या तो निष्कर्ष I या निष्कर्ष II अनुसरण करता है।
 - (d) न निष्कर्ष I और न ही निष्कर्ष II अनुसरण करता है।

उत्तर—(b)


दिए गए कथन कि 'कोई भी देश इन दिनों पूरी तरह आत्मनिर्भर नहीं है' से यह निष्कर्ष निकलता है कि सब कुछ पैदा और उत्पादित करना असंभव है, जिसकी एक देश को जरूरत होती है। अतः केवल निष्कर्ष II अनुसरण करता है।

12. रानी अपने घर से पहले 15 मी. सामने और फिर 15 मी. दाएं चलती है। उसके बाद हर बार बाएं मुड़ते हुए वह क्रमशः 10, 25 और 25 मी. चलती है। वह अब अपने घर से कितनी दूर है?

- (a) 25 मी.
- (b) 20 मी.
- (c) 15 मी.
- (d) 10 मी.

उत्तर—(d)

रानी का गमन पथ इस प्रकार होगा-



उपरोक्त चित्र से $DC = 15$ मी. तथा $GD = FE$

$$\therefore GD = AB - DC$$

$$= 25 - 15$$

$$= 10 \text{ मी.}$$

$$\therefore GD = EF = 10 \text{ मी.}$$

अतः घर से अंतिम बिंदु के बीच 10 मी. की दूरी होगी।

13. अनुपस्थित पद का चयन करें।

A2C, B4D, C8E, D16F,F64H


- (a) E24G
- (b) E32F

(c) E32G

(d) E36G

उत्तर—(c)

दी गई श्रृंखला निम्न प्रकार होगी-



अतः रिक्त स्थान में 'E32G' आएगा।

14. आपको एक प्रश्न और दो कथन दिए गए हैं। ये ज्ञात करें कि कौन-सा/से कथन दिए गए प्रश्न का उत्तर देने के लिए आवश्यक/पर्याप्त हैं/हैं।

प्रश्न : A, B, C, D और E में से सबसे हल्का कौन है?

कथन :

I. C, B और E से भारी है, लेकिन D से हल्का है।

II. D सबसे भारी नहीं है।

- (a) केवल कथन I ही प्रश्न का उत्तर देने के लिए पर्याप्त है।
- (b) केवल कथन II ही प्रश्न का उत्तर देने के लिए पर्याप्त है।
- (c) या तो केवल कथन I या केवल कथन II प्रश्न का उत्तर देने के लिए पर्याप्त है।
- (d) कथन I और कथन II दोनों एक साथ भी, प्रश्न का उत्तर देने के लिए पर्याप्त नहीं हैं।

उत्तर—(d)

कथन I से-

$$D > C > B \text{ तथा } E$$

कथन II से-

D सबसे भारी नहीं है।

कथन (I) व (II) से-

$$A > D > C > B > E$$

या

$$A > D > C > E > B$$


अर्थात् पाँचों व्यक्तियों में से सबसे हल्का कौन है, यह स्पष्ट रूप से दिए गए कथनों द्वारा ज्ञात नहीं किया जा सकता।

15. अमूदा की कॉलेज बस का मुंह उसके कॉलेज पहुंचने पर उत्तर की ओर है। अमूदा के घर से रवाना होने के बाद, वह दो बार दाएं और फिर कॉलेज पहुंचने से पहले एक बार बाएं मुड़ी थी। अमूदा के घर के सामने वाले बस स्टॉप से रवाना होने के समय बस का मुंह किस दिशा में था?

- (a) पूर्व
- (b) पश्चिम
- (c) दक्षिण
- (d) उत्तर

उत्तर—(b)


प्रश्नानुसार बस के चलने का क्रम निम्न प्रकार होगा-



16. कुमार ने कहा, “यह लड़की मेरी मां के पोते की पत्नी है”।
लड़की का कुमार के साथ क्या संबंध है?

- (a) पुत्रवधु (b) सास
(c) बहन (d) पुत्री

उत्तर—(a)



अतः लड़की, कुमार की पुत्रवधु होगी।


17. नीचे दिए गए कथनों और निष्कर्षों पर विचार करें और ये ज्ञात करें कि कौन-सा/से निष्कर्ष दिए गए कथनों का तर्कपूर्ण रूप से अनुसरण करता है/करते हैं।

कथन : सभी महिलाएं फूल हैं।
सभी फूल तोते हैं।

निष्कर्ष :

- I. सभी महिलाएं तोते हैं।
II. सभी तोते महिलाएं हैं।
(a) केवल निष्कर्ष I अनुसरण करता है।
(b) केवल निष्कर्ष II अनुसरण करता है।
(c) या तो निष्कर्ष I या निष्कर्ष II अनुसरण करता है।
(d) न तो निष्कर्ष I और न ही निष्कर्ष II अनुसरण करता है।

उत्तर—(a)



उपर्युक्त चित्र से स्पष्ट है कि केवल निष्कर्ष I अनुसरण करता है।

18. आपको एक प्रश्न और दो तर्क दिए गए हैं। निर्णय लें कि प्रश्न के संबंध में कौन-सा/से तर्क मजबूत है/हैं।

प्रश्न : क्या हमारे देश में लकजरी होटल प्रतिबंधित कर दिए जाने चाहिए?

तर्क :

- I. नहीं धनाढ्य विदेशी पर्यटकों को ठहरने के लिए कोई स्थान नहीं होगा।
II. हां यह वे स्थान हैं जहां से अंतरराष्ट्रीय अपराधी अपना काम करते हैं।
(a) केवल तर्क I मजबूत है।
(b) केवल तर्क II मजबूत है।
(c) या तो तर्क I या तर्क II मजबूत है।
(d) न तो तर्क I और न ही तर्क II मजबूत है।

उत्तर—(a)

क्योंकि विदेशी पर्यटकों को आमतौर पर साधारण व्यक्ति रहने हेतु घर नहीं देते, साथ ही पर्यटक तथा धनाढ्य व्यक्ति प्रत्येक जगह रहने हेतु अनुकूलित भी नहीं होते। अतः केवल तर्क (I) ही मजबूत है।

19. यदि 'p' का अर्थ '+' है, 'q' का अर्थ '-' है, 'r' का अर्थ '×' और 's' का अर्थ '÷' है, तो

20 r 5 p 10 q 20 s 10 = ?

- (a) 100 (b) 101
(c) 105 (d) 108

उत्तर—(d)

दिए गए समीकरण $20 r 5 p 10 q 20 s 10 = ?$ में अक्षरों के स्थान पर गणितीय चिह्न रखने पर-
 $20 \times 5 + 10 - 20 \div 10 = ?$
 $? = 100 + 10 - 2$
 $? = 110 - 2$
 $\therefore ? = 108$

20. निम्न जानकारी को ध्यानपूर्वक पढ़कर नीचे दिए गए प्रश्न का उत्तर दें।

X + Y का अर्थ है X, Y का पिता है;

X - Y का अर्थ है X, Y की पत्नी है;


X × Y का अर्थ है X, Y का भाई है;

X # Y का अर्थ है X, Y की पुत्री है;

यदि M + N # L हो, तो निम्न में से कौन-सा सत्य है?

- (a) M, L का भाई है। (b) M, L का पिता है।
(c) M, L का पति है। (d) M, L का पुत्र है।

उत्तर—(c)



उपर्युक्त चित्र से स्पष्ट है कि M, L का पति है। अतः अभीष्ट उत्तर विकल्प (c) है।

सामान्य अध्ययन

61. छाती पर तिर्यक बाहें किस बात की द्योतक हैं?

- (a) धैर्य (b) आत्मविश्वास
(c) रक्षात्मक रवैया (d) असुरक्षिता

उत्तर—(c)

छाती पर तिर्यक बाहें रक्षात्मक रवैया की द्योतक हैं। साथ ही तिर्यक बाहें बचाव की मुद्रा को भी दर्शाती हैं।

62. अगर काम में आपकी गलती के कारण संगठन को नुकसान होता है, तो आपका बेहतर दृष्टिकोण क्या होना चाहिए?

- (a) बीमार पड़ना
(b) किसी सहकर्मी पर दोष डालना
(c) जिम्मेदारी लेना और इसे बड़ी समस्या बनने से पहले हल करना
(d) गलती छिपाने के लिए झूठ बोलना

उत्तर—(c)

अगर काम में आपकी गलती के कारण संगठन को नुकसान होता है, तो आपका बेहतर दृष्टिकोण यह होना चाहिए कि आप जिम्मेदारी लें और इसे बड़ी समस्या बनने से पहले हल करें।

63. स्टैच्यू ऑफ यूनिटी..... के प्रति श्रद्धांजलि है।

- (a) महात्मा गांधी (b) सरदार वल्लभभाई पटेल
(c) पंडित नेहरू (d) अटल बिहारी वाजपेयी

उत्तर—(b)

‘स्टैच्यू ऑफ यूनिटी’ सरदार वल्लभभाई पटेल के प्रति श्रद्धांजलि है। गुजरात के वड़ोदरा के पास नर्मदा जिले में स्थित सरदार सरोवर बांध से 3.5 किमी. राजपिपाला के निकट साधुबेट नामक नदी द्वीप पर सरदार वल्लभभाई पटेल की 182 मीटर ऊंची प्रतिमा लगाई गई, जिसे 31 अक्टूबर, 2018 को प्रधानमंत्री नरेंद्र मोदी ने देश को समर्पित किया। 31 अक्टूबर, पटेल की जयंती को ‘राष्ट्रीय एकता दिवस’ के रूप में मनाया जाता है। सरदार पटेल को ‘आधुनिक भारत का बिस्मार्क’ कहा जाता है। स्टैच्यू ऑफ यूनिटी के अनावरण समारोह में शामिल होने के लिए वाराणसी से गुजरात हेतु ‘एकता ट्रेन यात्रा’ नाम से ट्रेन चलाई गई।

64. जब आप व्यावसायिक रूप से किसी से मिलते हैं, तो निम्न में से कौन-सी चीज आपके परिचय में शामिल नहीं होनी चाहिए?

- (a) आपकी भूमिका या शीर्षक
(b) आपकी पसंद और नापसंद

(c) आपका व्यवसाय, व्यापार या उद्योग

(d) आपके व्यवसाय का संक्षिप्त विवरण

उत्तर—(b)

जब आप व्यावसायिक रूप से किसी से मिलते हैं, तो आपके व्यवसाय का संक्षिप्त विवरण, आपका व्यवसाय, व्यापार या उद्योग और आपकी भूमिका या शीर्षक आपके परिचय में शामिल होना चाहिए। जबकि आपकी पसंद और नापसंद आपके परिचय में शामिल नहीं होता है।

65. किस वाशिंगटन पोस्ट स्तंभकार को इस्तांबुल में सऊदी वाणिज्य दूतावास के अंदर 2 अक्टूबर, 2018 को मार डाला गया था?

- (a) डैनियल पर्ल (b) खालिद अल मईना
(c) जमाल खाशोगी (d) चार्ल्स लेन

उत्तर—(c)

वाशिंगटन पोस्ट के स्तंभकार ‘जमाल खाशोगी’ को इस्तांबुल में सऊदी वाणिज्य दूतावास के अंदर 2 अक्टूबर, 2018 को मार दिया गया था। जमाल खाशोगी सऊदी अरब के नागरिक थे।

66. निम्न में से कौन-सी भाषा उत्तर प्रदेश की दो राजभाषाओं में से एक है?

- (a) उर्दू (b) अवधी
(c) बुन्देली (d) बघेली

उत्तर—(a)

हिंदी और उर्दू उत्तर प्रदेश की दो आधिकारिक राजभाषाएं हैं। हिंदी राजभाषा के रूप में वर्ष 1951 से ही मान्यता प्राप्त है। 4 सितंबर, 2014 को ‘उत्तर प्रदेश हिंदी साहित्य सम्मेलन बनाम उत्तर प्रदेश राज्य (2014)’ के मामले में उच्चतम न्यायालय की 5 सदस्यीय संविधान पीठ ने निर्णय करते हुए उर्दू को उत्तर प्रदेश की दूसरी राजभाषा घोषित किया। इस संविधान पीठ में तत्कालीन मुख्य न्यायाधीश आर. एम. लोढ़ा और न्यायमूर्तिगण दीपक मिश्रा, मदन बी. लोकुर, कुरियन जोसेफ और एस.ए. बोबडे शामिल थे। उल्लेखनीय है कि वर्ष 1989 में उत्तर प्रदेश सरकार ने उर्दू को दूसरी राजभाषा के रूप में मान्यता दिया।

67. प्लासी की लड़ाई अंग्रेजों और के बीच लड़ी गई थी।

- (a) सिराज-उद्-दौलाह
(b) हबीबुल्लाह खान
(c) उस्मान अली खान
(d) मीर मोहम्मद यूसुफ खान

उत्तर—(a)

प्लासी का युद्ध अंग्रेजों और बंगाल के नवाब सिराज-उद्-दौलाह के बीच लड़ा गया। यह युद्ध जून, 1757 में मुर्शिदाबाद के दक्षिण में 22 मील दूर नादिया जिले में भागीरथी नदी के किनारे प्लासी नामक स्थान में हुआ।

68. कंचनजंगा, विश्व में तीसरा सबसे बड़ा पर्वत, के बीच सीमा पर स्थित है।
- भारत और भूटान
 - भारत और चीन
 - भारत और नेपाल
 - भारत और तिब्बत

उत्तर—(c)

हिमालय क्षेत्र में स्थित कंचनजंगा विश्व का तीसरा सबसे ऊंचा पर्वत है, जिसकी ऊंचाई 8586 मी. (28,169 फीट) है। कंचनजंगा का अर्थ होता है— 'बर्फ की पांच चोटियाँ'। इसमें पांच चोटियाँ हैं, जिनमें से चार चोटियों की ऊंचाई 8450 मी. से अधिक है। पांच में से तीन शिखर (मुख्य, मध्य और दक्षिण) सिक्किम के दक्षिण सिक्किम जिले और नेपाल के तपलेजंग जिले की सीमा पर हैं, जबकि अन्य दो शिखर पूरी तरह से तपलेजंग जिले में स्थित हैं।

69. भारतीय संविधान के अनुच्छेद 243ख के अधीन गठित ग्रामीण क्षेत्रों के लिए स्व-सरकार की संस्था कौन-सी है ?
- ग्राम सभा
 - पंचायत
 - ग्रामीण सभा
 - ग्राम सेवा

उत्तर—(b)

भारतीय संविधान के अनुच्छेद 243ख के अधीन गठित ग्रामीण क्षेत्रों के लिए स्व-सरकार की संस्था 'पंचायत' है। संविधान के अनुच्छेद 243ख(1) के अनुसार गांव, मध्यवर्ती और जिला स्तरों पर प्रत्येक राज्य में पंचायतों का गठन किया जाएगा। अनुच्छेद 243ख(2) के अनुसार, मध्यवर्ती स्तर पर पंचायतें ऐसे राज्य में गठित नहीं की जा सकती हैं, जिनकी जनसंख्या बीस लाख से अधिक न हों।

70. परक्राम्य लिखत अधिनियम से संबंधित कानून को परिभाषित और संशोधन करने के लिए अधिनियम है।
- विनियम बिल, वचन पत्र, चेक
 - लदान बिल, विनियम बिल, वचन पत्र
 - वचन पत्र, हुंडी, चेक
 - वचन पत्र, लदान बिल, हुंडी

उत्तर—(a)

परक्राम्य लिखत अधिनियम (Negotiable Instruments Act) विनियम बिल, वचन पत्र और चेक से संबंधित कानून को परिभाषित और संशोधन करने के लिए अधिनियम है। यह अधिनियम 1881 ई में पारित किया गया था।

71. निम्न में से कौन-सा राज्य भारत में खाद्यान्न का सबसे बड़ा उत्पादक है ?
- मध्य प्रदेश
 - पंजाब
 - उत्तर प्रदेश
 - कर्नाटक

उत्तर—(c)

भारत में उत्तर प्रदेश खाद्यान्न का सबसे बड़ा उत्पादक है। उत्तर प्रदेश के बाद क्रमशः मध्य प्रदेश, पंजाब, राजस्थान और पश्चिम बंगाल हैं, जबकि कर्नाटक नौवें स्थान पर है। खाद्यान्न की मुख्य फसलों में सर्वाधिक चावल पश्चिम बंगाल, सर्वाधिक गेहूं उत्तर प्रदेश, सर्वाधिक मक्का कर्नाटक, सर्वाधिक सरसों और राई राजस्थान में पैदा होती है।

72. इनमें से कौन-सी कंप्यूटर प्रोग्रामिंग भाषा नहीं है ?
- C++
 - Objective-C
 - C#
 - C@

उत्तर—(d)

दिए गए विकल्पों में विकल्प (d) C@ कंप्यूटर प्रोग्रामिंग भाषा नहीं है, जबकि C++, Objective-C और C# कंप्यूटर प्रोग्रामिंग भाषाएं हैं।

73. निम्न में से कौन-सा कार्य किसी कंप्यूटर के CPU द्वारा निष्पादित नहीं किया जाता है ?
- निर्देश लाना
 - निर्देश व्याख्या
 - डेटा को स्थायी रूप से भंडारित करना
 - डेटा प्रसंस्करण/संसाधन

उत्तर—(c)

प्रत्येक कंप्यूटर का उद्देश्य किसी न किसी रूप में डेटा प्रोसेसिंग (प्रसंस्करण) है। सीपीयू का मुख्य कार्य दिए गए निर्देशों पर निर्देश लाना (Fetching Instruction), निर्देश व्याख्या (Interpreting Instruction = Decode), डेटा प्रसंस्करण/संसाधन करना है। डेटा को स्थायी रूप में भंडारित करना सीपीयू का कार्य नहीं है।

74. भारतीय संविधान अपने नागरिकों को की समानता का वचन देता है।

- (a) अभिव्यक्ति और विश्वास
- (b) हैसियत और अवसर
- (c) विचार और अभिव्यक्ति
- (d) अवसर और अभिव्यक्ति

उत्तर—(b)

भारतीय संविधान अपने नागरिकों को सामाजिक, आर्थिक और राजनीतिक न्याय, विचार, अभिव्यक्ति, विश्वास, धर्म और उपासना की स्वतंत्रता, प्रतिष्ठा और अवसर की समानता प्रदान करता है।

75. रे टॉमलिंगसन को किसका श्रेय दिया जाता है?

- (a) सबसे पहला ई-मेल भेजने
- (b) पहले कंप्यूटर के निर्माण
- (c) कैलक्युलेटर के आविष्कार
- (d) इंटरनेट के विकास

उत्तर—(a)

रे टॉमलिंगसन (रेमण्ड सैमुअल टॉमलिंगसन) अमेरिका के कंप्यूटर प्रोग्रामर थे। इन्होंने वर्ष 1971 में ARPANET सिस्टम पर पहला ई-मेल प्रोग्राम लागू किया था। उन्हें ई-मेल के आविष्कारक के रूप में जाना जाता है। वर्ष 2012 में इंटरनेट सोसायटी द्वारा इन्हें 'इंटरनेट हाल ऑफ फेम' में शामिल किया गया था।

76. उत्तर प्रदेश के लिए प्रसिद्ध है।

- (a) चुनार काली मिट्टी के बर्तन
- (b) हसुना मिट्टी के बर्तन
- (c) हलफ मिट्टी के बर्तन
- (d) उबैद मिट्टी के बर्तन

उत्तर—(a)

उत्तर प्रदेश अपने बेहतरीन काले मिट्टी के बर्तनों के लिए प्रसिद्ध है, जिसमें डिजाइन को उकेरने के लिए सिल्वर पेंट की मदद ली जाती है। उत्तर प्रदेश के मिर्जापुर जिले में स्थित चुनार काली मिट्टी के सबसे अधिक और बेहतरीन, सजावटी बर्तनों का उत्पादन करता है।

77. नाथूराम गोडसे के वे तीन भाई कौन थे, दत्तात्रेय जो आर.एस. एस. (RSS) के सदस्य थे?

- (a) दत्तात्रेय, गोविंद, गोपाल
- (b) गोपाल, गोविंद, विनायक
- (c) गोविंद, विनायक, दत्तात्रेय
- (d) विनायक, दत्तात्रेय, गोपाल

उत्तर—(a)

नाथूराम गोडसे के वे तीन भाई-दत्तात्रेय, गोविंद और गोपाल थे, जो आर.एस.एस. (RSS) के सदस्य थे। वर्ष 1932 में महाराष्ट्र के सांगली में नाथूराम गोडसे ने आर.एस.एस. के बौद्धिक कार्यवाहक के रूप में संगठन में सम्मिलित हुए। गोडसे के पिता विनायक वामनराव गोडसे और मां लक्ष्मी (गोदावरी) थीं।

78. किस भारतीय महिला बल्लेबाज का भाई जिला स्तर का क्रिकेटर है?

- (a) हरमनप्रीत कौर
- (b) स्मृति मंधाना
- (c) मिताली राज
- (d) पूनम यादव

उत्तर—(b)

भारतीय महिला बल्लेबाज स्मृति मंधाना का भाई श्रवण मंधाना जिला स्तर का क्रिकेट खिलाड़ी है। श्रवण महाराष्ट्र के सांगली के लिए खेलते हैं। स्मृति मंधाना के पिता श्रीनिवास मंधाना भी जिला स्तर के क्रिकेट खिलाड़ी थे।

79. गौतम बुद्ध ने में धम्मचक्कपवत्तनसुत्त (धर्मचक्रप्रवर्तन सूत्र) का उपदेश दिया।

- (a) कपिलवस्तु
- (b) लुम्बिनी
- (c) बोध गया
- (d) सारनाथ

उत्तर—(d)

गौतम बुद्ध ने सारनाथ के ऋषिपत्तन या मृगदाव (मृगों का उद्यान) में धर्मचक्रप्रवर्तन सूत्र का उपदेश दिया था। सारनाथ, वाराणसी के पास उत्तर प्रदेश में स्थित है।

80. पाक्योंग के उद्घाटन से पहले, सिक्किम राज्य की राजधानी गंगटोक का निकटतम हवाई अड्डा कौन-सा था?

- (a) बागडोगरा
- (b) लीलाबाड़ी
- (c) उमरोई
- (d) दीमापुर

उत्तर—(a)

पाक्योंग हवाई अड्डे के उद्घाटन से पहले, सिक्किम राज्य की राजधानी गंगटोक का निकटतम हवाई अड्डा बागडोगरा था। बागडोगरा हवाई अड्डा गंगटोक से लगभग 126 किमी. दूर पश्चिम बंगाल राज्य में स्थित है। यह एक सैन्य हवाई अड्डा है।

